

॥ ఓం నమో వేంకటేశాయ ॥

30.11.2023-గురువారం (143వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।

గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

రాజితామర పాదాయ రాజ నీలిమ దేహినే ।

రజనీరాజ వక్త్రాయ శ్రీనివాసాయ తేనమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణోదప మయూఖ సమూహ శుభ్రం

శేషాది శుద్ధి పరిపాకవతా సితాభ్రం

వ్యాసేన కీరమునినా ప్రమితం హృదభ్రం

తారాపథం విశత భాగవతం సుధాభ్రం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - కె.వి.ఎస్.వి.జి. శేషాచార్యులు మరియు

డా. పి.వి.ఎన్.ఎన్. మారుతి గార్లచే...

యదరోదీః సురశ్రేష్ఠ సోద్యేగ ఇవ బాలకః
తతస్త్వామభిధాస్యంతి నామ్నా రుద్ర ఇతి ప్రజాః

॥ 3-12-10 ॥

హృదింద్రియాణ్యసుర్వోమ వాయురగ్నిర్జలం మహీ
సూర్యశ్చంద్రస్తపశ్చైవ స్థానాస్యగ్రే కృతాని మే

॥ 3-12-11 ॥

మన్యుర్మనుర్మహినసో మహాన్శివ ఋతధ్వజః
ఉగ్రరేతా భవః కాలో వామదేవో ధృతవ్రతః

॥ 3-12-12 ॥

ధీర్వృత్తి రుశనోమా చ నియుత్సర్పిరిలాంబికా
ఇరావతీ సుధా దీక్షా రుద్రాణ్యో రుద్ర తే స్త్రియః

॥ 3-12-13 ॥

గృహోణైతాని నామాని స్థానాని చ సయోషణః
విభిస్సృజ ప్రజా బహ్వీః ప్రజానామసి యత్పతిః

॥ 3-12-14 ॥

ఇత్యాదిష్టః సగురుణా భగవాన్నీలలోహితః
సత్త్వాకృతిస్వభావేన ససర్జాత్మసమాః ప్రజాః

॥ 3-12-15 ॥

రుద్రాణాం రుద్రస్పృష్టానాం సమంతాద్ధ్రసతాం జగత్
నిశామ్యాసంఖ్యశో యూథాన్ ప్రజాపతిరశంకత

॥ 3-12-16 ॥

అలం ప్రజాభిస్సృష్టాభిరీదృశీభిః సురోత్తమ
మయా సహ దహంతీభిర్దిశశ్చక్షుర్భిరుల్బణైః

॥ 3-12-17 ॥

తప ఆతిష్ఠ భద్రం తే సర్వభూతసుఖావహమ్
తపసైవ యథాపూర్వం స్రష్టా విశ్వమిదం భవాన్

॥ 3-12-18 ॥

తపసైవ పరంజ్యోతిర్భగవంతమధోక్షజమ్
సర్వభూతగుహావాసమంజసా విందతే పుమాన్

॥ 3-12-19 ॥

మైత్రేయ ఉవాచ

ఏవమాత్మభువాఽఽ దిష్టః పరిక్రమ్య గిరాంపతిమ్
బాధమిత్యముమామంత్ర్య వివేశ తపసే వనమ్

॥ 3-12-20 ॥

- అథాభిధ్యాయతస్సర్గం దశపుత్రాః ప్రజజ్జిరే
భగవచ్ఛక్తియుక్తస్య లోకసంతానహేతవః ॥ 3-12-21 ॥
- మరీచిరత్ర్యంగిరసౌ పులస్త్యః పులహః క్రతుః
భృగుర్వసిష్ఠో దక్షశ్చ దశమస్తత్ర నారదః ॥ 3-12-22 ॥
- ఉత్సంగాన్నారదో జజ్ఞే దక్షోఽంగుష్ఠాత్స్వయంభువః
ప్రాణాద్వశిష్ఠః సంజాతో భృగుస్త్వచి కరాత్కృతుః ॥ 3-12-23 ॥
- పులహౌ నాభితో జజ్ఞే పులస్త్యః కర్ణయోర్మృషిః
అంగిరా ముఖతోఽక్ష్ణోఽత్రిర్మరీచిర్మనసోఽభవత్ ॥ 3-12-24 ॥
- ధర్మః స్తనాద్దక్షిణతో యత్ర నారాయణః స్వయమ్
అధర్మః పృష్ఠతోయస్మాన్మృత్యుర్లోకభయంకరః ॥ 3-12-25 ॥
- హృది కామో భ్రువః క్రోధో లోభశ్చాధరదచ్ఛదాత్
ఆస్యాద్వాక్సింధవో మేధ్రాన్నిర్మతిః పాయోరఘాశ్రయః ॥ 3-12-26 ॥
- ఛాయాయాః కర్ణమౌ జజ్ఞే దేవహూత్యాః పతిః ప్రభుః
మనసో దేహతశ్చేదం జజ్ఞే విశ్వకృతో జగత్ ॥ 3-12-27 ॥
- వాచం దుహితరం తన్వీం స్వయంభూర్హరతీం మనః
అకామాం చకమే క్షత్తః సకామ ఇతి నః శ్రుతమ్ ॥ 3-12-28 ॥
- తమధర్మే కృతమతిం విలోక్య పితరం సుతాః
మరీచిముఖ్యా మునయౌ విశ్రంభాత్ప్రత్యబోధయన్ ॥ 3-12-29 ॥
- నైతత్పూర్వైః కృతం త్వద్య న కరిష్యంతి చాపరే
యత్త్వం దుహితరం గచ్ఛేరనిగృహ్యోంగజం ప్రభుః ॥ 3-12-30 ॥
- తేజీయసామపి హ్యేతన్న సుశ్లోక్యం జగద్గురో
యద్భృతమనుతిష్ఠన్వై లోకః క్షేమాయ కల్పతే ॥ 3-12-31 ॥

తస్మై నమో భగవతే య ఇదం స్వేన రోచిషా
ఆత్మస్థం వ్యంజయామాస స ధర్మం పాతుమర్హతి || 3-12-32 ||

స ఇత్థం గృణతః పుత్రాన్ పురో దృష్ట్వా ప్రజాపతీన్
ప్రజాపతిపతిస్తన్వం తత్యాజ ప్రీడితస్తదా || 3-12-33 ||

తాం దిశో జగ్రూహుర్ఘోరాం నీహారం యద్విదుస్తమః
కదాచిద్ధ్యాయతస్సప్లుర్వేదా ఆసంశ్చతుర్ముఖాత్
కథం ప్రక్ష్యామ్యహం లోకాన్ సమవేతాన్ యథా పురా || 3-12-34 ||

చాతుర్హోత్రం కర్మతంత్రముపవేదనయైస్సహ
ధర్మస్య పాదాశ్చత్వారస్తథైవాశ్రమవృత్తయః || 3-12-35 ||

విదుర ఉవాచ

స వై విశ్వసృజామీశో వేదాదీన్ ముఖతోఽస్సృజత్
యద్యద్యేనాస్సృజద్దేవస్తన్మే బ్రూహి తపోధన || 3-12-36 ||

మైత్రేయ ఉవాచ

ఋగ్యజుస్సామాధర్వాఖ్యాన్ వేదాన్ పూర్వాదిభిర్ముఖైః
శాస్త్రమిజ్యాం స్తుతిస్తోమం ప్రాయశ్చిత్తం వ్యధాత్కమాత్ || 3-12-37 ||

ఆయుర్వేదం ధనుర్వేదం గాంధర్వం వేదమాత్మనః
స్థాపత్యం చాస్సృజద్వేదం క్రమాత్పూర్వాదిభిర్ముఖైః || 3-12-38 ||

ఇతిహాసపురాణాని పంచమం వేదమీశ్వరః
సర్వేభ్య ఏవ వక్త్రేభ్యః సస్సృజే సర్వదర్శనః || 3-12-39 ||

షోడశ్యుక్థౌ పూర్వవక్త్రాత్పూర్వగ్నిష్టుతావథ
ఆప్తోర్యామాతిరాత్రౌ చ వాజపేయం సగోసవమ్ || 3-12-40 ||

విద్యాదానం తపస్సత్యం ధర్మస్యేతి పదాని చ
ఆశ్రమాంశ్చ యథాసంఖ్యమస్సృజత్సహ వృత్తిభిః || 3-12-41 ||

సావిత్రం ప్రాజాపత్యం చ బ్రాహ్మం చాథ బృహత్తథా
వార్తా సంచయశాలీనశిలోంచ ఇతి వై గృహే ॥ 3-12-42 ॥

వైఖానసా వాలఖిల్యోదుంబరాః ఘనపా వనే
న్యాసే కుటీచకః పూర్వం బహ్మోదో హంసనిష్క్రియౌ ॥ 3-12-43 ॥

అన్వీక్షికి త్రయీ వార్తా దండనీతిస్తథైవ చ
ఏవం వ్యాహృతయశ్చాసన్ ప్రణవో హ్యస్య దహ్రాతః ॥ 3-12-44 ॥

తస్యోష్ణిగాసీల్లోమభ్యో గాయత్రీ చ త్వచో విభోః
త్రిష్టుమ్మాంసాత్నుతోఽనుష్టుబ్జగత్యస్త్రః ప్రజాపతేః ॥ 3-12-45 ॥

మజ్జాయాః పంక్తిరుత్పన్నా బృహతీ ప్రాణతోఽభవత్
స్పర్శస్తస్యాభవజ్జీవః స్వరో దేహ ఉదాహృతః ॥ 3-12-46 ॥

ఊష్మాణమింద్రియాణ్యాహురంతఃస్థా బలమాత్మనః
స్వరాస్సప్త విహారేణ భవంతి స్మ ప్రజాపతేః ॥ 3-12-47 ॥

శబ్దబ్రహ్మాత్మనస్తస్య వ్యక్తావ్యక్తాత్మనః పరః
బ్రహ్మోవభాతి వితతో నానాశక్త్యుపబృంహితః ॥ 3-12-48 ॥

తతోఽపరాముపాదాయ స సర్గాయ మనో దధే
ఋషీణాం భూరివీర్యాణామపిసర్గమవిస్తృతమ్ ॥ 3-12-49 ॥

జ్ఞాత్వా తద్ధృదయే భూయశ్చింతయామాస కౌరవ
అహౌ అద్భుతమేతస్మై వ్యాపుతస్యాపి నిత్యదా ॥ 3-12-50 ॥

న హ్యేధన్తే ప్రజా నూనం దైవమత్ర విఘాతకమ్
ఏవం యుక్తకృతస్తస్య దైవం చావేక్షతస్తదా ॥ 3-12-51 ॥

కస్య రూపమభూద్వేధా యత్కాయమభిచక్షతే
తాభ్యాం రూపవిభాగాభ్యాం మిథునం సమపద్యత ॥ 3-12-52 ॥

